

राज्यातील सर्व शासकीय कार्यालयांमध्ये
दिनांक १६ ते ३१ मे, २०१६ या कालावधीत
स्वच्छता पंधरवडा राबविण्याबाबत.

महाराष्ट्र शासन
नगर विकास विभाग

शासन परिपत्रक क्रमांक:- स्वमअ- २०१६/ सं.क्र.३४९/नवि-३४

मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२.

दिनांक: १६ मे, २०१६.

संदर्भ:- केंद्र शासनाचे पत्र क्र. D.O. No.२५/८/२०१६-SBM-II, दिनांक- १० मे, २०१६

शासन परिपत्रक -

केंद्र शासनामार्फत संपूर्ण देशात स्वच्छ भारत अभियानाची अंमलबजावणी सुरु आहे. केंद्र शासनाच्या स्वच्छ भारत अभियान (नागरी) च्या धर्तीवर राज्यामध्ये स्वच्छ महाराष्ट्र अभियान (नागरी) राबविण्यात येत आहे.

०२. केंद्र शासनाने स्वच्छ भारत अभियानाचा एक भाग म्हणून सर्व शासकीय कार्यालये व इमारतीमध्ये दिनांक १६ ते ३१ मे, २०१६ या कालावधीत स्वच्छता पंधरवडा राबविण्याबाबतच्या सूचना संदर्भीय पत्रान्वये दिल्या आहेत. (सदर पत्राची प्रत सोबत जोडली आहे) त्या अनुषंगाने राज्यातही दिनांक १६ ते ३१ मे, २०१६ या कालावधीत सर्व शासकीय इमारती व कार्यालयांमध्ये स्वच्छता पंधरवडा राबविण्यात यावा.

०३. या पंधरवड्याच्या कालावधीत शासकीय इमारत व कार्यालयात स्वच्छता राखण्याबाबत दररोज विविध उपक्रम हाती घेण्यात यावेत, जसे-

(१) शासकीय कार्यालयातील सर्व अधिकारी व कर्मचारी यांनी सामुहिकरित्या स्वच्छतेची शपथ घेणे.

(२) शासकीय कार्यालयातील अधिकारी व कर्मचारी बसत असलेल्या ठिकाणाचा परिसर स्वच्छ करणे

(३) शासकीय कार्यालयातील कागदपत्रांचे निंदणीकरण करून व्यवस्थित ठेवणे व अनावश्यक कागदपत्रांची विल्हेवाट लावणे.

(४) शासकीय इमारत व इमारतीचा परिसर स्वच्छ करणे.

(५) शासकीय कार्यालयांमधील स्वच्छतागृहांची स्वच्छता करून घेणे, इत्यादी.

०४. सर्व मंत्रालयीन प्रशासकीय विभागांनी त्यांच्या आधिपत्याखालील सर्व कार्यालयांना स्वच्छता पंधरवडा राबविण्याबाबत आवश्यक सूचना निर्गमित कराव्यात.

०५. राज्यातील सर्व महानगरपालिका/नगरपरिषदा/ नगरपंचायती कार्यालयात तसेच नगर विकास प्राधिकरणांच्या कार्यालयातही उपरोक्त नमूद कालावधीत स्वच्छता पंधरवडा राबविण्यात यावा.

०६. उपरोक्त प्रमाणे सर्व कार्यालयात राबविण्यात येणाऱ्या उपक्रमांची सविस्तर माहिती director.smau@gmail.com या ई मेलवर पाठविण्यात यावी. तसेच, या अभियानाच्या अंमलबजावणी संदर्भातील काही निवडक छायाचित्रे swachhbharaturban.gov.in या वेब पोर्टल वर अपलोड करण्यात यावीत.

०७. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१६०५१६१६५२५१०५२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सुधाकर झा. बोबडे)

उप सचिव, महाराष्ट्र शासन

प्रत:-

१. मा.राज्यपाल यांचे सचिव, राजभवन, मुंबई
२. मा.मुख्यमंत्री यांचे प्रधान सचिव, मंत्रालय, मुंबई.
३. मा. मंत्री, यांचे खाजगी सचिव.(सर्व)
४. मा. राज्यमंत्री, यांचे खाजगी सचिव (सर्व).
५. मा. मुख्य सचिव, मंत्रालय, मुंबई.
६. मा. अप्पर मुख्य सचिव / प्रधान सचिव / सचिव, सर्व मंत्रालयीन विभाग (सर्व), मुंबई.
७. महानगर आयुक्त, मुंबई महानगर प्रदेश विकास प्राधिकरण, वांद्रे मुंबई.
८. आयुक्त तथा संचालक, नगर परिषद प्रशासन संचालनालय, वरळी, मुंबई.
९. महासंचालक, अखिल भारतीय स्थानिक स्वराज्य संस्था.
१०. महासंचालक, माहिती व जनसंपर्क विभाग, मंत्रालय, मुंबई.
११. उपाध्यक्ष व व्यवस्थापकीय संचालक, सिडको, नवी मुंबई.
१२. सभापती, नागपूर सुधार प्रन्यास, सदर, नागपूर
१३. सर्व विभागीय आयुक्त.
१४. सर्व जिल्हाधिकारी.
१५. मुख्य कार्यकारी अधिकारी, पिंपरी-चिंचवड नव नगर विकास प्राधिकरण, आकुर्डी, पुणे.
१६. राज्य अभियान संचालक, स्वच्छ महाराष्ट्र अभियान (नागरी), मुंबई.
१७. आयुक्त, सर्व महानगरपालिका.
१८. मुख्याधिकारी, सर्व नगरपरिषदा/ नगर पंचायती.
१९. निवडनस्ती (नवि-३४).